

ஏப்ரல் - 20

TNPSC துளிகள்

- ❖ உள்நாட்டு கிரிக்கெட் வீரர்களுக்கு நிதி நிலைத்தன்மையை வழங்குவதற்காக, 2026-27 ஆம் ஆண்டுப் பருவத்தில் இருந்து ஒரு கட்டமைக்கப்பட்ட வீரர் ஒப்பந்த முறையை அறிமுகப்படுத்திய இந்தியாவின் முதல் அமைப்பாக மும்பை கிரிக்கெட் சங்கம் உருவெடுத்துள்ளது.
- ❖ பாலிவுட் நடிகை சயானி குப்தாவுக்கு 2026 ஆம் ஆண்டிற்கான ஹார்வர்ட் தெற்காசிய "ஆண்டின் சிறந்த நபர்" விருது வழங்கி கௌரவிக்கப்பட்டது.
- ❖ இந்திய மொழிகளில் தொழில்நுட்பக் கல்வி, ஆராய்ச்சி மற்றும் கற்றலை மேம்படுத்துவதற்காக அகில இந்தியத் தொழில்நுட்பக் கல்விக் குழு (AICTE), VAANI 3.0 (இந்திய மொழிகளின் முன்னேற்றம் மற்றும் வளர்ப்பிற்கான வீரியமிக்கப் பரிந்துரைப்பு) என்ற திட்டத்தை அறிமுகப்படுத்தியது.
- ❖ 1925 ஆம் ஆண்டு பாரிஸில் சர்வதேச பயில்நிலை வானொலி சங்கம் உருவாக்கப்பட்டதைக் குறிக்கும் வகையில், ஒவ்வொரு ஆண்டும் ஏப்ரல் 18 அன்று உலகளவில் சர்வதேச பயில்நிலை வானொலி தினம் அனுசரிக்கப்படுகிறது.

தேசியச் செய்திகள்

தொகுதி மறுசீரமைப்பற்ற மகளிர் இட ஒதுக்கீடு மசோதா

DMK MP Moves Bill for Immediate Women's Reservation

- P Wilson moves Private Bill
- Reservation from next election
- No delimitation or Census wait
- Applies to Parliament & Assemblies
- Seeks permanent reservation

- ❖ திராவிட முன்னேற்றக் கழகத்தைச் சேர்ந்த பி. வில்சன், 2026 ஆம் ஆண்டு ஏப்ரல் 18 அன்று மாநிலங்களவையில் தனிநபர் அரசியலமைப்பு திருத்த மசோதாவைத் தாக்கல் செய்தார்.
- ❖ மக்கள்தொகை கணக்கெடுப்பு அல்லது தொகுதி மறுசீரமைப்புக்காக காத்திருக்காமல் நாடாளுமன்றம் மற்றும் மாநில சட்டப்பேரவைகளில் பெண்களுக்கு 33% இடஒதுக்கீடு வழங்க இந்த மசோதா வழிகோருகிறது.
- ❖ மக்களவையின் தற்போதைய 543 இடங்களுக்குள்ளேயே இடஒதுக்கீட்டைச் செயல்படுத்த இது முன்மொழிகிறது.
- ❖ மேலும், குறிப்பிட்ட காலத்திற்குப் பதிலாக பெண்களுக்கான இடஒதுக்கீட்டை

நிரந்தரமாக்கவும் இது பரிந்துரைக்கிறது.

- ❖ அரசியலமைப்பு (106 வது திருத்தம்) சட்டம் 2023 உடன் இடஒதுக்கீட்டை இணைப்பதை இந்த மசோதா எதிர்க்கிறது.
- ❖ தொகுதி மறுசீரமைப்பு தொடர்பான அரசியலமைப்பு (131வது திருத்தம்) மசோதா 2026 தோல்வியடைந்ததையடுத்து இது கொண்டுவரப்பட்டுள்ளது.

வரதட்சணைச் சட்டப் பாதுகாப்பு குறித்து உச்ச நீதிமன்ற கருத்து


- ❖ பாதிக்கப்பட்டவர்களாக வரதட்சணை கொடுப்பவர்கள் மீது சட்டத்தின் கீழ் வழக்குத் தொடர முடியாது என இந்திய உச்ச நீதிமன்றம் தீர்ப்பளித்துள்ளது.
- ❖ இந்தத் தீர்ப்பு 1961 ஆம் ஆண்டின் வரதட்சணைத் தடைச் சட்டத்தை விளக்குகிறது; இச்சட்டம் வரதட்சணை கொடுப்பதையும் வாங்குவதையும் தடை செய்தாலும், பாதிக்கப்பட்டவர்களுக்கே பாதுகாப்பை வழங்குகிறது.
- ❖ பிரிவு 7(3)-இன் கீழ், சமூக அழுத்தம் அல்லது நிர்ப்பந்தத்தின் பேரில் செயல்பட்டு, பின்னர் புகார் அளிக்கும் வரதட்சணை கொடுப்பவர்கள் பாதிக்கப்பட்ட நபர்களாகவே கருதப்படுவார்கள்.
- ❖ இவ்வாறு பாதிக்கப்பட்டவர்களைத் தண்டிப்பது சட்டத்தின் நோக்கத்தை சிதைத்து விடும் என்றும், வரதட்சணைக் கொடுமை வழக்குகளைப் புகாரளிப்பதைத் தடுக்கும் என்றும் நீதிமன்றம் தெளிவுபடுத்தியது.
- ❖ வரதட்சணை கொடுத்ததை ஒப்புக் கொண்டதற்காக மணப்பெண்ணின் குடும்பத்தினர் மீது நடவடிக்கை எடுக்கக் கோரிய மனுவைத் தள்ளுபடி செய்தபோது இந்தத் தீர்ப்பு வழங்கப்பட்டது.



சமுதிர சாஹாஸ் பயணம்

- ❖ சமுதிர சாஹாஸ் பாய்மரப் படகுப் பயணம் மும்பையின் மார்வேயிலிருந்து கொடி அசைத்துத் தொடங்கி வைக்கப்பட்டது.
- ❖ பீரங்கிப் படையின் 200வது ஆண்டு நிறைவைக் குறிக்கும் வகையில் இது ஏற்பாடு செய்யப்பட்டுள்ளது.

- ❖ இந்திய ராணுவத்தின் பீரங்கிப் படையினரால் மேற்கொள்ளப்படும் முதல் ஆழ்கடல் பாய்மரப் பயணமாக இது அமைந்துள்ளது.
- ❖ இந்தப் பயண வழியானது மும்பை, விஜய்தூர்க் மற்றும் கோவா ஆகியவற்றை உள்ளடக்கி நான்கு கட்டங்களாக நடைபெறுகிறது.
- ❖ இந்தப் பயணத்திற்காக மாலுமிகள் 21 அடி நீளமுள்ள கடற்பறவை ரகப் படகுகளைப் பயன்படுத்தினர்.
- ❖ இந்தப் பயணமானது சத்ரபதி சிவாஜியின் கடல்சார் பாரம்பரியத்தைக் கௌரவிக்கிறது.



இந்தியாவின் ஊக்க மருந்து தடுப்பு நடவடிக்கைகள்



- ❖ உலக ஊக்கமருந்து தடுப்பு முகமையின் (WADA) உலகளாவிய ஊக்கமருந்து தடுப்பு நுண்ணறிவு மற்றும் புலனாய்வு வலையமைப்பின் (GAIIN) மாநாடு புதுதில்லியில் நடைபெற்றது.
- ❖ இந்தியா ஊக்க மருந்து பரிசோதனைகளை 2019 ஆம் ஆண்டில் சுமார் 4,000 என்பதில் இருந்து கடந்த ஆண்டு சுமார் 8,000 ஆக அதிகரித்துள்ளது.
- ❖ சாதகமற்ற பகுப்பாய்வு முடிவுகள் (AAF) 5.6% இலிருந்து 2% க்கும் கீழாகக் குறைந்து உள்ளது.

- ❖ தேசிய ஊக்கமருந்து தடுப்பு முகமை (NADA) பயிலரங்குகள், கருத்தரங்குகள் மற்றும் டிஜிட்டல் பிரச்சாரங்கள் மூலம் விழிப்புணர்வை பரப்புகிறது.
- ❖ ஊக்கமருந்து பயன்பாட்டைத் தடுக்க உலகளாவிய ஒத்துழைப்பு, உளவுத்துறை பகிர்வு மற்றும் வலுவான விசாரணைகள் குறித்து இம்மாநாட்டில் நாடுகள் விவாதித்தன.

பாரத் கடல்சார் காப்பீட்டுத் தொகுப்பு

- ❖ ₹12,980 கோடி உத்தரவாதத்துடன் பாரத் கடல்சார் காப்பீட்டுத் தொகுப்பிற்கு இந்திய அரசு ஒப்புதல் அளித்துள்ளது.
- ❖ இது சேதம், சரக்கு இழப்பு மற்றும் போர் போன்ற அபாயங்களுக்கு கப்பல்களுக்கு காப்பீடு வழங்கும்.
- ❖ உலகளாவிய கப்பல் போக்குவரத்தில் அதிகரித்து வரும் அபாயங்கள் மற்றும் அதிக காப்பீட்டு செலவுகள் காரணமாக இத்திட்டம் தேவைப்பட்டது.
- ❖ பாதுகாப்பான வர்த்தகத்திற்காக இந்தியக் கப்பல்களையும், இந்தியாவுடன் தொடர்பு உடைய கப்பல்களையும் இது உள்ளடக்கும்.
- ❖ இந்தத் திட்டம் 10 ஆண்டுகள் செயல்படும், மேலும் இது 15 ஆண்டுகளாக நீட்டிக்கப்படலாம்.
- ❖ இது வெளிநாட்டுக் காப்பீட்டாளர்களைச் சார்ந்திருப்பதைக் குறைத்து, கடல்சார் பாதுகாப்பை மேம்படுத்தும்.

Creation of
'Bharat Maritime Insurance Pool'
(BMI Pool)

Cabinet approves creation of 'Bharat Maritime Insurance Pool' (BMI Pool) with a **sovereign guarantee of ₹12,980 crore** to ensure continuous maritime insurance coverage

The Domestic Insurance Pool aims to **reduce dependence on foreign insurers (IGP&I Clubs)** amid global volatility and geopolitical instability

BMI Pool will cover **Indian-flagged/controlled vessels** carrying cargo from any International origin to **Indian ports** and **vice-versa** including transit through **volatile maritime corridors**

சர்வதேசச் செய்திகள்

கடன் வாங்குவோர் தளம்

- ❖ 2026 ஆம் ஆண்டிற்கான IMF-உலக வங்கி வசந்த கால கூட்டங்களில் வளரும் நாடுகள் முதன்முறையாக 'கடன் வாங்குவோர் தளத்தை' தொடங்கின.
- ❖ ஒருங்கிணைப்பை மேம்படுத்துவதையும், கடன் பிரச்சனைகளில் கடன் வாங்கும் நாடுகளுக்கு ஒரு கூட்டுக்குரலை வழங்குவதையும் இத்தளம் நோக்கமாகக் கொண்டு

உள்ளது.

- ❖ ஐக்கிய நாடுகள் வர்த்தகம் மற்றும் மேம்பாட்டு மாநாடு (UNCTAD) இதன் செயலகமாகச் செயல்பட்டு ஆதரவளிக்கும்.
- ❖ நிதியமைச்சர்கள் மற்றும் மத்திய வங்கி ஆளுநர்கள் அறிவையும் தீர்வுகளையும் பகிர்ந்து கொள்வதற்கான ஒரு மன்றத்தை இது வழங்குகிறது.
- ❖ வளரும் நாடுகள் அதிக கடனை எதிர்கொள்கின்றன; அவற்றின் வெளிநாட்டுக் கடன் சுமார் 11.7 டிரில்லியன் அமெரிக்க டாலர்களாக இருப்பதோடு, திருப்பிச் செலுத்தும் சூமையையும் அதிகரித்து வருகிறது.




Borrowers'
Platform

It's a space where
developing countries can
**work together to better
manage their debt.**

அறிவியல் மற்றும் தொழில்நுட்பச் செய்திகள்


செயலற்ற கருந்துளை மீள்துவக்கம்



- ❖ சுமார் 100 மில்லியன் ஆண்டுகள் செயலற்ற நிலையில் இருந்த ஒரு மிகப்பெரிய கருந்துளை மீண்டும் செயல்படத் தொடங்கியுள்ளதை அறிவியலாளர்கள் கண்டறிந்து உள்ளனர்.
- ❖ ஒரு விண்மீன் திரளின் மையத்தில் உள்ள மிகப்பெரிய கருந்துளை நீண்ட செயலற்ற கட்டத்திற்குப் பிறகு மீண்டும் செயல்படத் தொடங்கியுள்ளது.
- ❖ அது அருகிலுள்ள வாயு, தூசி மற்றும் நட்சத்திரப் பொருட்களை உட்கொள்ளத் தொடங்கி, கடுமையான கதிர்வீச்சையும் ஆற்றலையும் வெளியிடுகிறது.
- ❖ சக்திவாய்ந்த உயர்-ஆற்றல் ஜெட் கதிர்வீச்சுகள் காரணமாக இந்த திடீர் செயல்பாடு ஒரு "காஸ்மிக் வெடிப்பு" என்று ஒப்பிடப்படுகிறது.
- ❖ வானியல் துறையில் கருந்துளைகளின் சுறுசுறுப்பான கட்டங்கள் செயலில் உள்ள விண்மீன் கருக்கள் (AGN) என்று அழைக்கப்படுகின்றன.
- ❖ பால்வீதி உட்பட பெரும்பாலான விண்மீன் திரள்களின் மையத்தில் மிகப்பெரிய கருந்துளைகள் காணப்படுகின்றன.

சுற்றுச்சூழல் செய்திகள்

இந்திய வெளவால்கள் அறிக்கை - 2024-25 நிலை




- ❖ "இந்திய வெளவால்களின் நிலை (2024-25)" என்ற முதல் தேசிய அறிக்கை, இந்தியாவில் உள்ள வெளவால் இனங்களுக்கு ஏற்படும் அச்சுறுத்தல்களை எடுத்துக்காட்டுகிறது.
- ❖ இது இயற்கை பாதுகாப்பு அறக்கட்டளை மற்றும் பன்னாட்டு வெளவால் பாதுகாப்பு அமைப்பு ஆகியவற்றால் தயாரிக்கப்பட்டுள்ளது.
- ❖ இந்தியாவில் சுமார் 135 வெளவால் இனங்கள் உள்ளன, இதில் 16 வட்டார உயிரினங்கள் (இந்தியாவில் மட்டுமே காணப்படுபவை) அடங்கும்.
- ❖ IUCN தரவுகளின்படி சுமார் 7 இனங்கள் அச்சுறுத்தல் நிலைக்கு உள்ளாகியுள்ளன, மேலும் 35 இனங்கள் குறித்த சரியான தரவுகள் இல்லை.
- ❖ வெளவால்கள் மகரந்தச் சேர்க்கை, விதைகளை பரப்புதல், பூச்சிக் கட்டுப்பாடு மற்றும் சுற்றுச்சூழல் சமநிலையைப் பராமரிக்க உதவுகின்றன.
- ❖ முக்கிய அச்சுறுத்தல்களில் நகரமயமாக்கல், காடழிப்பு, பருவநிலை மாற்றம் மற்றும் கோவிட்-19 க்குப் பிந்தைய எதிர்மறையான எண்ணம் ஆகியவை அடங்கும்.

அறிக்கைகள் மற்றும் குறியீடுகள்

ISSAR அறிக்கை 2025

- ❖ இந்திய விண்வெளிச் சூழ்நிலை விழிப்புணர்வு அறிக்கை (ISSAR) 2025 என்ற ஒரு அறிக்கையினை இஸ்ரோ வெளியிட்டது.
- ❖ இந்த அறிக்கை செயற்கைக்கோள்கள், விண்வெளி பயணங்கள் மற்றும் விண்வெளிச் சூழல் குறித்த வருடாந்திர தரவுகளை வழங்குகிறது.
- ❖ 2025 ஆம் ஆண்டில், உலகளவில் 315 வெற்றிகரமான ஏவுதல்கள் மூலம் 4,198 செயல்பாட்டுச் செயற்கைக்கோள்கள் நிலைநிறுத்தப்பட்டன.
- ❖ தாழ்வான புவி சுற்றுப்பாதையில் சுமார் 1.6 லட்சம் நெருக்கமான அணுகுமுறை எச்சரிக்கைகளுடன் அதிகரித்து வரும் விண்வெளி நெரிசலை இது எடுத்துக் காட்டுகிறது.
- ❖ இந்தியா 144 விண்கலங்கள் மற்றும் சந்திரயான்-2 உலாவி மற்றும் ஆதித்யா-L1 போன்ற செயலில் உள்ள பயணங்களைக் கொண்டுள்ளது.
- ❖ விண்வெளிப் பாதுகாப்பிற்கான நேத்ரா (விண்வெளிப் பொருட்களைக் கண்காணித்தல் மற்றும் பகுப்பாய்வு செய்வதற்கான வலையமைப்பு) மற்றும் குப்பைகள் இல்லாத விண்வெளிப் பயணம் போன்ற இந்தியாவின் முயற்சிகளையும் இது குறிப்பிடுகிறது.



மாநிலச் செய்திகள்

அதிகாரப்பூர்வ மொழிகள் அவசரச் சட்டம்- மேகாலயா

- ❖ மேகாலயா அதிகாரப்பூர்வ மொழிகள் அவசரச் சட்டம், 2026-க்கு, மேகாலய அரசு ஏப்ரல் 16 அன்று ஒப்புதல் அளித்தது.
- ❖ இது ஆங்கிலத்துடன் காசி மற்றும் காரோ மொழிகளுக்கும் அதிகாரப்பூர்வ மொழி அந்தஸ்தை வழங்குகிறது.
- ❖ முன்னதாக, 2005 ஆம் ஆண்டின் மேகாலயா மாநில மொழிச் சட்டத்தின் கீழ் ஆங்கிலம் மட்டுமே அதிகாரப்பூர்வ மொழியாக இருந்தது.
- ❖ இந்த அவசரச் சட்டம் அரசுப் பணிகள் மற்றும் அறிவிப்புகளை காசி, காரோ மற்றும் ஆங்கிலத்தில் வெளியிட அனுமதிக்கிறது.
- ❖ இது நிர்வாகத்திற்கான அணுகலை மேம்படுத்துவதோடு, உள்ளூர் மொழிகளில் தேர்வுகள் மற்றும் ஆள்சேர்ப்பையும் அனுமதிக்கக்கூடும்.
- ❖ இந்திய அரசியலமைப்பின் எட்டாவது அட்டவணையில் காசி மற்றும் காரோ

மொழிகளை சேர்க்க வேண்டும் என்ற கோரிக்கையை இது ஆதரிக்கிறது.



முக்கிய தினங்கள்

தேசிய தீயணைப்பு சேவை தினம் 2026 - ஏப்ரல் 14



- ❖ 1944 ஆம் ஆண்டு மும்பை துறைமுகத் தீ விபத்தில் உயிரிழந்த தீயணைப்பு வீரர்களை இந்த நாள் கௌரவிக்கிறது.
- ❖ 1944 ஆம் ஆண்டில் மும்பையில் உள்ள விக்டோரியா துறைமுகத்தில் நடந்த தீ விபத்து மற்றும் வெடிப்புகளை இது நினைவுகூருகிறது.
- ❖ ஒவ்வொரு ஆண்டும் ஏப்ரல் 14 முதல் ஏப்ரல் 20 வரை தீயணைப்பு சேவை வாரம் கடைபிடிக்கப்படுகிறது.
- ❖ இது தீ தடுப்பு, பாதுகாப்பு விதிகள் மற்றும் உயிர் மற்றும் உடமை பாதுகாப்பு பற்றிய விழிப்புணர்வை பரப்புகிறது.
- ❖ 2026 ஆம் ஆண்டிற்கான கருத்துரு "Safe School, Safe Hospital & Fire Safety Aware Society Together For Fire Prevention" என்பதாகும்.

உலகப் பாரம்பரிய தினம் 2026 - ஏப்ரல் 18

- ❖ இது நினைவுச் சின்னங்கள் மற்றும் தளங்களுக்கான சர்வதேச தினம் என்றும் அழைக்கப்படுகிறது.
- ❖ நினைவுச்சின்னங்கள் மற்றும் தளங்களுக்கான பன்னாட்டு மன்றத்தின் (ICOMOS) முன் மொழிவுக்குப் பிறகு 1983 ஆம் ஆண்டில் யுனெஸ்கோவால் இந்த தினம் நிறுவப்பட்டது.
- ❖ நினைவுச் சின்னங்கள், கலாச்சாரத் தளங்கள் மற்றும் மரபுகளை சேதம் மற்றும் பேரழிவுகளிலிருந்து பாதுகாப்பதை இந்த நாள் ஊக்குவிக்கிறது.
- ❖ கலாச்சாரப் பாரம்பரியம், இயற்கை பாரம்பரியம், நினைவுச் சின்னங்கள் மற்றும் வரலாற்று இடங்களின் பாதுகாப்பை இது எடுத்துக்காட்டுகிறது.
- ❖ 2026 ஆம் ஆண்டிற்கான கருத்துரு "Emergency Response for Living Heritage in Contexts of Conflicts and Disasters" என்பதாகும்.

